



امیر المسلمین حضرت علامہ مولانا ابوالحسن علی
 محمد داودی ریس عطاؤں قادری رضوی رہنما دہلی

۱۶۱

(تخریج شدہ)

نہر کی صدائیں

اہل رسالت علیہ السلام

• موتیوں کا تاج

• روزہ دار ڈاکو

• بندوق کی ایک گولی

• آگ کی جوتیاں

پیشکش: ایمان ڈاٹ کام کے ذریعے

ایمان ڈاٹ کام کے ذریعے دستیاب ہو سکتا ہے۔ ایمان ڈاٹ کام پر ۰۱-۴۹۲۱۳۸۹-۹۰۰۱

۲۲۰۱۴۷۹-۲۲۰۳۳۱۱-۲۳۱۴۰۴۵-۲۳۱۴۰۴۵

Email: info@daawateislami.net / www.dawateislami.net / www.dawateislami.org

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

نہر کی صدائیں

شیطان لاکھ سُستی دلائے امیر اہلسنت کا یہ بیان مکمل پڑھ لیجئے

إِنْ شَاءَ اللَّهُ وَجَلَّ آپ اپنے دل میں مَدَنی انقلاب برپا ہوتا محسوس فرمائیں گے۔

امیر اہلسنت کا یہ بیان شارجہ تا مدینۃ الاولیاء ۱۷ جمادی الاولیٰ ۱۴۱۸ھ کو بذریعہ ٹیلیفون رلے ہوا تھا، اسے تحریر پیش کیا جا رہا ہے۔ عید الرضا ابن عطار رحمہ

موتیوں کا تاج

الْقَوْلُ الْبَدِيعُ میں ہے، انتقال کے بعد حضرت سیدنا ابوالعباس احمد بن منصور رحمۃ اللہ تعالیٰ علیہ کو اہل شیراز میں سے کسی نے خواب میں دیکھا کہ وہ سر پر موتیوں کا تاج سجائے جلتی لباس میں ملبوس شیراز کی جامع مسجد کی محراب میں کھڑے ہیں، خواب دیکھنے والے نے عرض کیا، مَا فَعَلَ اللَّهُ بِكَ؟ یعنی اللہ عز وجل نے آپ کے ساتھ کیا معاملہ فرمایا؟ فرمایا، الحمد للہ عز وجل میں کثرت سے دُرود شریف پڑھا کرتا تھا یہی عمل کام آ گیا کہ اللہ عز وجل نے میری مغفرت فرمادی اور مجھے تاج پہنا کر داخل جنت فرمایا۔ (القول البدیع، ص ۱۱۲، دار الکتب العلمیۃ بیروت)

صَلُّوا عَلَى الْحَبِيبِ! صَلَّی اللہُ عَلَیْ مُحَمَّدٍ!

میٹھے میٹھے اسلام بھائیو! حضرت سیدنا کعب الاخبار رضی اللہ تعالیٰ عنہ ایک عظیم تاجی بزرگ تھے، اسلام آؤری سے قبل آپ یہودیوں کے بھٹ بڑے عالم تھے۔ آپ کا مزارِ فائض الانوار مُنَجِّدِہ عَرَبِ امارات ہی کی ایک ریاست اَلْعَینِ شریف میں ہے۔ الحمد للہ عز وجل مجھے آپ رضی اللہ تعالیٰ عنہ کے مزار پر انوار پر چند بار حاضری کا شرف حاصل ہوا ہے۔ یہی حضرت سیدنا کعب الاخبار رضی اللہ تعالیٰ عنہ فرماتے ہیں کہ بنی اسرائیل کا ایک شخص (توبہ کرنے کے بعد پھر) ایک فاحشہ کے ساتھ کالامنہ کر کے جب غسل کرنے کے لئے ایک نہر میں داخل ہوا تو نہر کی صدائیں آنے لگیں، 'تجھے شرم نہیں آتی؟ کیا تُو نے توبہ کر کے یہ عہد نہیں کیا تھا کہ اب کبھی ایسا نہیں کروں گا۔' یہ سن کر اُس پر رقت طاری ہو گئی اور وہ روتا چیتا یہ کہتا ہوا بھاگا، 'اب کبھی بھی اپنے اللہ عز وجل کی نافرمانی نہیں کروں گا۔' وہ روتا ہوا ایک پہاڑ پر پہنچا جہاں بارہ افراد اللہ عز وجل کی عبادت میں مشغول تھے یہ بھی ان میں شامل ہو گیا۔ کچھ عرصے کے بعد وہاں ٹھٹھ پڑا تو نیک بندوں کا وہ قافلہ غذا کی تلاش میں شہر کی طرف چل دیا۔ اتفاق سے اُن کا گزر اُسی نہر کی طرف ہوا، وہ شخص خوف سے تھڑا اٹھا اور کہنے لگا، میں اس نہر پر نہیں جاؤں گا

کیوں کہ وہاں میرے گناہوں کا جاننے والا موجود ہے، مجھے اُس سے شرم آتی ہے یہ رُک گیا اور بارہ افراد نہر پر پہنچے۔ تو نہر کی صدائیں آنی شروع ہو گئیں، 'اے نیک بندو! تمہارا رفیق کہاں ہے؟' انہوں نے جواب دیا، وہ کہتا ہے، اس نہر پر میرے گناہوں کا جاننے والا موجود ہے اور مجھے اُس سے شرم آتی ہے۔' نہر سے آواز آئی، 'سُبْحَنَ اللّٰہ! اگر تمہارا کوئی عزیز تمہیں ایذا دے بیٹھے مگر پھر نا دم ہو کر تم سے معافی مانگ لے اور اپنی غلط عادت ترک کر دے تو کیا تمہاری اس سے صلح نہیں ہو جاتی؟ تمہارے رفیق نے بھی توبہ کر لی ہے اور نیکیوں میں مشغول ہو گیا ہے، لہذا اب اُس کی ربّ عزوجل سے صلح ہو چکی ہے اسے یہاں لے آؤ اور تم سب یہیں نہر کے کنارے عبادت کرو۔' انہوں نے اپنے رفیق کو خوشخبری دی اور پھر یہ سب مل کر وہاں مشغول عبادت ہو گئے حتیٰ کہ اُس شخص کا وہاں انتقال ہو گیا۔ اس پر نہر کی صدائیں گونج اُٹھیں، 'اے نیک بندو! اسے میرے پانی سے نہلاؤ اور میرے ہی کنارے دفناؤ تاکہ بروز قیامت بھی وہ یہیں سے اُٹھایا جائے۔' پُتّا نہچے انہوں نے ایسا ہی کیا، رات کو اُس کے مزار کے قریب اللہ عزوجل کی عبادت کرتے کرتے سو گئے۔ صبح ان کا وہاں سے گوج کرنے کا ارادہ تھا۔ جب جاگے تو کیا دیکھتے ہیں کہ اس کے مزار کے اطراف میں بارہ سُرُوف (ایک مشہور خوبصورت قد آور درخت کا نام ہے جو مَخْرُوطی (یعنی گاجر) کی شکل کا ہوتا ہے۔ عبید الرضا ابن عطاء غنی عنہ) کے درخت کھڑے ہیں، یہ لوگ سمجھ گئے کہ اللہ عزوجل نے یہ ہمارے لئے ہی پیدا فرمائے ہیں، تاکہ ہم کہیں اور جانے کے بجائے ان کے سائے میں ہی پڑے رہیں۔ پُتّا نہچے وہ لوگ وہیں عبادت میں مشغول ہو گئے جب ان میں سے کسی کا انتقال ہوتا تو اُسی شخص کے پہلو میں دفن کیا جاتا۔ حتیٰ کہ سب وفات پا گئے۔ بنی اسرائیل اُن کے مزارات کی زیارت کے لئے آیا کرتے تھے۔ رَحِمَهُمُ اللّٰہُ تَعَالٰی اَجْمَعِیْن (کتاب التوابین، ص ۹۰، دارمکتبۃ المؤید عرب شریف)

اللہ عزوجل کی ان ہر رحمت ہو اور ان کے صدقے ہماری مغفرت ہو۔

اللہ عزوجل دیکھ رہا ہے

میٹھے میٹھے اسلام بھائیو! آپ نے ملاحظہ فرمایا! اللہ عزوجل کتنا مہربان اور رحیم و کریم ہے۔ جب کوئی بندہ سچے دل سے توبہ کر لیتا ہے تو وہ اُس سے خوش ہو جاتا ہے۔ اس حکایت سے یہ بھی درس ملا کہ گناہ کرنے والا اگرچہ لاکھ پردوں میں بھپ کر گناہ کرے اللہ عزوجل تو ملاحظہ فرما ہی رہا ہے۔

صَلِّی اللّٰہُ عَلٰی مُحَمَّد!

اَسْتَغْفِرُ اللّٰہُ!

صَلِّی اللّٰہُ عَلٰی مُحَمَّد!

صَلُّوْا عَلٰی الْحَبِیْب!

تُوبُوْا اِلٰی اللّٰہ!

صَلُّوْا عَلٰی الْحَبِیْب!

بار بار توبہ کرتے رہئے!

میٹھ میٹھ اسلام بھائیو! جب گناہ سرزد ہو جائے تو انسان کو چاہئے کہ اللہ عزوجل کی بارگاہ میں توبہ کر لے۔ اگر بقاضائے بکثرت پھر گناہ کر بیٹھے تو پھر توبہ کر لے۔ پھر خطا ہو جائے تو پھر توبہ کر لے۔ اللہ عزوجل کی رحمت سے ہر گز ہرگز مایوس نہ ہو۔ اُس کی رحمت بہت بڑی ہے۔ یقیناً گناہوں کو مُعاف کرنے میں اس کی رحمت کا کوئی نقصان نہیں ہوتا۔ بس ہمیں ہر دم توبہ و استغفار جاری رکھنا چاہئے۔ حدیث پاک میں ارشاد ہوتا ہے، **الثَّابِتُ مِنَ الذَّنْبِ كَمَنْ لَا ذَنْبَ لَهُ**، یعنی گناہ سے توبہ کرنے والا ایسا ہے گویا اُس نے گناہ کیا ہی نہیں۔ (ابن ماجہ شریف، حدیث ۴۲۵۰، ج ۴، ص ۴۹۱، دارالمعرفة بیروت) معلوم ہوا توبہ سے گناہ مٹ جاتے ہیں۔ بہر حال ہمیں بارگاہِ ربِّ ذوالجلال میں ہر دم جھکا رہنا چاہئے اور اس کی رحمت سے نا اُمید نہیں ہونا چاہئے۔

کیا صرف نیک لوگ ہی جنت میں جائیں گے؟

رحمت کی بات آئی ہے تو یہ عرض کرتا چلوں کہ مجھے بعض ایسے نادانوں سے بھی ساہتہ پڑا ہے جو کہہ رہے تھے، 'جنت میں صرف نیکوں کے ذریعے ہی داخلہ ملے گا اور جو گناہ کرے گا وہ لازمی طور پر جہنم میں جائے گا، تم یہ جو رحمت سے بخشے جانے کا کہتے ہو یہ ہماری سمجھ میں نہیں آتا۔' یقیناً یہ شیطان کے دسوسے ہیں، ورنہ میں اپنی طرف سے رب کی رحمت کی بات کہاں کر رہا ہوں، سنو.....! سنو.....! اللہ عزوجل سورۃ الزُّمَرِ آیت نمبر ۵۳ میں ارشاد فرماتا ہے:-

قُلْ يٰۤاَعْبَادِيَ الَّذِيْنَ اَسْرَفُوْا عَلٰۤى اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ ۚ

اِنَّ اللّٰهَ يَغْفِرُ الذُّنُوْبَ جَمِيْعًا اِنَّهٗ هُوَ الْغَفُوْرُ الرَّحِيْمُ ۝ (پ ۲۴ الزُّمَرِ آیت ۵۳)

ترجمہ کنزالایمان: تم فرماؤ میرے وہ بندو جنہوں نے (نافرمانیوں کے ذریعے) اپنی جانوں پر زیادتی کی اللہ عزوجل کی رحمت سے نا اُمید نہ ہو۔ بے شک اللہ عزوجل سب گناہ بخش دیتا ہے بے شک وہی بخشنے والا مہربان ہے۔

حدیث قدسی میں ہے، خدائے رحمن عزوجل کا فرمانِ رحمتِ نشان ہے، **سَبَقَتْ رَحْمَتِيْ عَلٰی غَضَبِيْ** یعنی میری رحمت میرے غضب پر سبقت رکھتی ہے۔ (صحیح مسلم، ج ۲، ص ۳۵۶، افغانستان)

امام احمد رضا خان علیہ الرحمۃ کے بھائی جان حضرت مولانا حسن رضا خان علیہ الرحمۃ اپنے نعتیہ دیوان 'ذوقِ نعت' کے اندر بارگاہِ خداوندی عزوجل میں عرض کرتے ہیں۔

سَبَقَتْ رَحْمَتِيْ عَلٰی غَضَبِيْ تُو نے جب سے سُنایا یا ربِّ عزوجل

اَسْرَا ہَم گناہ گاؤں کا اور مضبوط ہو گیا یا ربِّ عزوجل

عاجز بندے کی حکایت

میٹھے میٹھے اسلام بھائیو! یقیناً اللہ عز وجل کی رحمت بہت بہت ہی بڑی ہے، وہ بظاہر کسی چھوٹی سی آواز پر خوش ہو جائے تو ایسا نوازتا ہے کہ بندہ سوچ بھی نہیں سکتا۔ چنانچہ کتاب التَّوَابِین میں ہے، حضرت سیدنا کُتُبُ الْاَحْبَارِ رضی اللہ تعالیٰ عنہ فرماتے ہیں، بنی اسرائیل میں دو آدمی مسجد کی طرف چلے تو ایک مسجد میں داخل ہو گیا مگر دوسرے پر خوفِ خدا عز وجل طاری ہو گیا اور وہ باہر ہی کھڑا رہ گیا اور کہنے لگا، 'میں گنہگار اس قابل کہاں جو اپنا گناؤں کو دے کر اللہ عز وجل کے پاک گھر میں داخل ہو سکوں۔' اللہ عز وجل کو اس کی یہ عاجزی پسند آگئی اور اُس کا نام صِدِّیقِ یقین میں وَرَج فرمایا۔ (کتاب التَّوَابِین، ص ۸۳، مکتبۃ المؤید عرب شریف) یاد رہے! صِدِّیق کا درجہ ولی اور شہید سے بھی بڑا ہوتا ہے۔

نادم بندے کی حکایت

اسی طرح کا ایک واقعہ کتاب التَّوَابِین صفحہ ۸۳ پر لکھی ہے، ایک اسرائیلی سے گناہ سرزد ہو گیا۔ وہ بے حد نادم ہوا اور بے قرار ہو کر ادھر سے ادھر بھاگنے لگا کہ اُس کا گناہ مُعَاف ہو جائے اور پُر وَرْذِ گار عز وجل راضی ہو جائے۔ اللہ عز وجل کی بارگاہ میں اُسکی ندامت و بیقراری مقبول ہوئی اور اللہ عز وجل نے اُس کو بھی مقامِ صِدِّیقِ یقین سے نوازا دیا۔

شرمندگی توبہ ہے

سرکارِ نامدار صلی اللہ تعالیٰ علیہ وسلم کا فرمان خوشگوار ہے، اَلنَّدَمُ تَوْبَةٌ 'یعنی شرمندگی توبہ ہے۔' حقیقت یہ ہے کہ بعض اوقات گناہوں پر ندامت وہ کام کر جاتی ہے جو بڑی سے بڑی عبادت بھی نہیں کر سکتی۔ اس کا مطلب ہرگز یہ نہیں کہ عبادت نہ کی جائے، یہ سب اللہ عز وجل کی مَشِیَّت پر ہے کبھی ندامت کام کر جاتی ہے تو کبھی عبادت۔ چنانچہ،

روزہ دار ڈاکو

رَوْضُ الرِّیَاحِین میں ہے، حضرت سیدنا ابو بکرؓ علیہ رحمۃ اللہ اولیٰ فرماتے ہیں، میں ایک قافلہ کے ہمراہ ملکِ شام جا رہا تھا، راستے میں ڈاکوؤں کی جماعت نے ہمیں لوٹ لیا اور سارا مال و اسباب اپنے سردار کے سامنے ڈھیر کر دیا، سامان میں ایک شکر اور بادام کی تھیلی نکلی۔ سارے ڈاکوؤں نے نکال کر کھانا شروع کر دیا مگر اُن کے سردار نے اس میں سے کچھ نہ کھایا۔ میں نے پوچھا، سب کھا رہے ہیں مگر آپ کیوں نہیں کھا رہے؟ اُس نے کہا، میں روزے سے ہوں۔ میں نے حیرت سے کہا، تم لوٹ مار کرتے ہو اور روزہ بھی رکھتے ہو؟ سردار بولا، اللہ عز وجل سے صلح کیلئے بھی تو کوئی راہ باقی رکھنی چاہئے۔ حضرت سیدنا ابو بکرؓ علیہ رحمۃ اللہ اولیٰ

فرماتے ہیں، کچھ عرصے کے بعد میں نے اُسی ڈاکوؤں کے سردار کو احرام کی حالت میں طوافِ خانہ کعبہ میں مشغول دیکھا، اُس کے چہرے پر عبادات کا نور تھا اور مُجاہدات نے اُسے کمزور کر دیا تھا۔ میں نے تَعَجُّب کے ساتھ پوچھا، کیا تم وہی شخص نہیں ہو؟ وہ بولا، ’جی ہاں میں وہی ہوں اور سنئے، اُسی روزے نے اللہ عزوجل کی ساتھ میری صلح کروادی ہے۔‘

(روض الرّیاحین، ص ۶۳، مکتبۃ المیمنیۃ مصر)

ہر پیر شریف کو روزہ رکھینے

میٹھے میٹھے اسلام بھائیو ! معلوم ہوا کہ کسی بھی نیکی کو چھوٹی سمجھ کر ترک نہیں کر دینا چاہئے کہ کیا پتا وہی چھوٹی نظر آنے والی نیکی اللہ عزوجل کی بارگاہ میں مقبول ہو جائے اور ہمارے دونوں جہاں سَور جائیں۔ اس حکایت سے نفلی روزے کی اہمیت بھی معلوم ہوئی۔ اگرچہ ہر ایک کثرت کے ساتھ نفلی روزے رکھنے کی طاقت نہیں پاتا۔ تاہم کم از کم ہر پیر شریف کا روزہ تو رکھ ہی لینا چاہئے کہ سنت ہے۔ دیکھئے نا! اس ڈاکوؤں کے سردار کو روزہ نے کہاں سے کہاں پہنچا دیا! روزے کی بَرَکت سے اُس کو ہدایت بھی ملی اور ولایت بھی ملی۔

بخشش کا بہانہ

کیمیائے سعادت میں حضرت شیخِ کنعانی قَدِس سرّہ السُّودانی فرماتے ہیں، میں نے حضرت سَیدُنا جُنید بغدادی علیہ رحمۃ اللہ الہادی کو بعدِ وفات خواب میں دیکھ کر پوچھا، مَا فَعَلَ اللّٰهُ بِکَ؟ یعنی اللہ عزوجل نے آپ کے ساتھ کیا معاملہ فرمایا؟ فرمانے لگے، میری عبادتیں اور ریاضتیں مجھے کام نہ آئیں، البتہ رات کو اٹھ کر جو دو رَکعت تہجد پڑھ لیا کرتا تھا اس کے سبب مغفرت ہو گئی۔

رَحْمَتِ حق ’بہا‘ نہ می جَوید رَحْمَتِ حق ’بہانہ‘ می جَوید

’یعنی اللہ عزوجل کی رَحْمَت ’بہا‘ یعنی قیمت نہیں مانگتی بلکہ اُس کی رَحْمَت تو ’بہانہ‘ ڈھونڈتی ہے۔‘

میٹھے میٹھے اسلام بھائیو ! فرائض کی ادائیگی کے ساتھ ساتھ نوافل کی بھی عادت ڈالئے اور خصوصاً تہجد ہرگز نہ چھوڑا کریں۔ کیا معلوم تہجد میں اُٹھنے کی مُسکّت بارگاہِ ربِّ العزت میں قبولیت پا جائے اور ہماری مغفرت کا بہانہ بن جائے۔

بعض مسلمان ضرور جہنم میں جائیں گے

میٹھ میٹھ اسلام بھائیو! خبردار! اس رَحمت بھرے بیان کا مطلب کہیں کوئی یہ نہ سمجھے کہ یُوْنُکُمُ اللہ عزوجل کی رَحمت بہت بڑی ہے، لہذا اب نمازیں چھوڑ دو..... رَمَہان کے روزے بھی مت رکھو..... T.V اور V.C.R کے رُوبرُو بیٹھو اور خوب فلمیں ڈرامے دیکھو..... خوب بدنگاہی کرو..... اللہ عزوجل کی رَحمت بہت بڑی ہے، اب ماں باپ کو ستانا شروع کر دو..... خوب گالیاں بکو..... کثرت سے جھوٹ بولو..... مسلمانوں کی خوب غیبتیں کرو..... مسلمانوں کے دل دکھاؤ..... بد اخلاقی کے ساتھ سارے ریکارڈ توڑ دو، اللہ عزوجل کی رَحمت بہت بڑی ہے۔ داڑھی منڈوا دو یا خَشْخَشی داڑھی رکھو..... چوری کرو، ڈاکہ ڈالو..... ظلم و ستم کی آندھیاں چلا دو..... خوب شراب پیو..... نشہ کرو..... بُو اُکھیلو، بلکہ بُو اور مٹیہیات کا اڈہ ہی کھول ڈالو..... جو جو گناہ ابھی تک نہیں کر پائے وہ بھی کر ڈالو کیونکہ اللہ عزوجل کی رَحمت بہت بڑی ہے۔

میٹھ میٹھ اسلام بھائیو! اس طرح کہیں شیطن کان پکڑ کر آپ کو اپنی اطاعت میں نہ لگا دے۔ جہاں اللہ عزوجل رحیم و کریم ہے وہاں جبار و قہار بھی ہے۔ جہاں وہ نکتہ نواز ہے وہاں بے نیاز بھی ہے۔ اگر اُس نے کسی چھوٹے سے گناہ پر گرفت فرمائی تو کہیں کے نہ رہیں گے۔ یاد رکھئے! یہ طے ہے کہ کچھ مسلمان اپنے گناہوں کے سبب داخل جہنم بھی ہوں گے۔ ہمیں اللہ عزوجل کی بے نیازی سے ہر وقت لرزاں و ترساں رہنا چاہئے کہ کہیں ایسا نہ ہو کہ ان جہنم میں جانے والوں کی فہرست میں ہمارا نام بھی شامل ہو۔

فاروق اعظم کی مَدَنی سوچ

حضرت سیدنا فاروق اعظم رضی اللہ تعالیٰ عنہ کی مَدَنی سوچ پر فخر بان جائیے کہ اُمید ہو تو ایسی اور خوف بھی ہو تو ایسا! چنانچہ آپ رضی اللہ تعالیٰ عنہ فرماتے ہیں، ”اگر اللہ عزوجل سوائے ایک کے سب کو جَہَنَّم میں داخل فرمانے والا ہو تو میں امید کروں گا کہ جہنم سے محفوظ رہنے والا وہ ایک بندہ میں ہی ہوں اور اگر اللہ عزوجل سب بندوں میں سے صرف ایک کو داخل جہنم فرمانے والا ہو تو میں خوف کروں گا کہ کہیں ایسا نہ ہو کہ جہنم میں داخل ہونے والا وہ ایک بندہ میں ہی ہوں۔ (الحاف السادة المتغین، ج ۱، ص ۲۲۵، دار الکتب العلمیۃ بیروت) بہر حال اللہ عزوجل کی رحمت سے مایوس بھی نہیں ہونا چاہئے اور اس کے قہر و غضب سے بے خوف بھی نہیں رہنا چاہئے۔

بندوق کی ایک گولی ----

میں آپ کو اپنی بات عقلی دلیل سے سمجھانے کی کوشش کرتا ہوں۔ مثلاً اس وقت اس اجتماع میں دس ہزار اسلامی بھائی موجود ہوں اور کوئی دہشت گرد قریبی مکان کی چھت پر پستول لیکر کھڑا ہو جائے اور اعلان کرے میں صرف ایک گولی چلاتا ہوں اگر لگی تو صرف ایک ہی کو لگے گی باقیوں کو کچھ نہیں کہوں گا۔ کیا خیال ہے؟ صرف ایک ہی کو تو گولی لگنی ہے! کیا بقیہ نو ہزار نو سو ننانوے اسلامی بھائی بے خوف ہو جائیں گے؟ ہرگز نہیں ہر ایک اس خوف سے بھاگ کھڑا ہوگا کہ کہیں وہ کسی ایک کو لگنے والی گولی مجھے ہی نہ آ لگے۔ اُمید ہے میری بات سمجھ میں آ گئی ہوگی۔

آگ کی جوتیاں

یاد رکھیے! یہ طے شدہ امر ہے کہ کچھ نہ کچھ مسلمان جہنم میں داخل کئے جائیں گے تو آخر ہر مسلمان اس بات سے کیوں نہیں ڈرتا کہ کہیں مجھے بھی جہنم میں نہ ڈال دیا جائے۔ خدا عز وجل کی قسم! بندوق کی گولی کی تکلیف جہنم کے عذاب کے سامنے کچھ بھی ہیں۔ مسلم شریف میں ہے، جہنم کا سب سے ہلکا عذاب یہ ہے کہ مُعَذَّب (یعنی عذاب پانے والے) کو آگ کی جوتیاں پہنائی جائیں گی جس کی گرمی اور پُکھ سے اُس کا دماغ پتیلی کی طرح کھولتا ہوگا۔ وہ یہ سمجھے گا کہ سب سے زیادہ عذاب مجھی پر ہے۔

(صحیح مسلم، ج ۱، ص ۱۱۵، افغانستان)

بخاری شریف میں ہے کہ اللہ عز وجل بروز قیامت اس سے فرمائے گا، 'ساری دنیا اور اس میں جو کچھ مال و دولت وغیرہ ہے وہ سب تیری ملک کر دیا جائے تو کیا تو عذاب سے ہٹھکا رہا پانے کیلئے یہ دنیا اور سارا مال فدیہ میں دے دیگا؟ تو وہ چلا اُٹھے گا، 'ہاں' (صحیح بخاری، حدیث ۶۵۵۷، ج ۴ ص ۲۶۱، دار الکتب العلمیہ بیروت) یعنی سارا مال و اسباب دے دوں گا اگر کہیں یہ آگ کی جوتیاں میرے پاؤں سے نکلتی ہوں تو۔ بس کسی طرح اس عذاب سے مجھے چھٹکارا مل جائے۔

کیا سب سے ہلکا عذاب برداشت ہو جائے گا؟

سیٹھ سیٹھ! اسلامی بھائیو! سوچو! بار بار سوچو! اگر کسی چھوٹے گناہ کے سبب یہی سب سے چھوٹا اور ہلکا عذاب کسی پر مسلط کر دیا گیا تو اس کا کیا بنے گا؟ مثلاً کسی کو گالی دی حالانکہ یہ کبیرہ گناہ ہے پھر بھی اگر اس جرم کی پاداش میں سب سے ہلکا عذاب ہی ہو گیا تو کیا ہوگا؟ ماں باپ کو ستانے کے جرم میں کہ یہ بھی کبیرہ گناہ ہے مگر اس جرم پر بھی اگر سب سے ہلکا عذاب ہی ہو جائے تو اس کی برداشت کس میں ہے؟ اسی طرح روزِ مزہ کئے جانے والے گناہوں پر غور کرتے چلے جائیے۔ جھوٹ بولنے کے سبب، کسی کی غیبت کرنے کے سبب، پُغلتخوری کے سبب، حرام روزی کمانے کے سبب، نشہ کرنے کے سبب، فلمیں اور ڈرامے دیکھنے کے سبب، گانے باجے سننے کے سبب۔ بلکہ T.V پر صرف عورت سے خبریں سننے کے سبب اگر سب سے ہلکا عذاب ہو گیا

تو کیا ہوگا؟ وہ عورت بھی کتنی بد نصیب ہے جو چند سٹکوں کی خاطر T.V پر آ کر خبریں سناتی ہے، کاش! اُس کو یہ احساس ہو جاتا کہ میرے ذریعے لاکھوں مُردہ لنگاہی کا گناہ کر کے، اپنی آنکھوں کو حرام سے پُر کر کے اپنی آنکھوں میں جہنم کی آگ بھرنے کا سامان کر رہے ہیں اور اس سبب سے میں خود بھی بہت زیادہ گناہگار ہو رہی ہوں! بہر حال جو اس طرح اپنے دل کو بہلاتا ہے کہ میں نے تو صرف خبروں کے لئے T.V رکھا ہے۔ وہ کان کھول کر سُن لے کہ مرد کا اُحتیہ عورت کو دیکھنا یا عورت کا اجنبی مرد کو بشہوت دیکھنا حرام اور جہنم میں لے جانے والا کام ہے۔ تو اگر T.V پر صرف خبریں دیکھنے یا سُنے کے سبب ہی جہنم کا ہلکا عذاب مُسلط کر دیا گیا اور آگ کی جوتیاں پہنادی گئیں تو کیا کر دے؟

عذاب کی جھلکیاں پڑھنا چاہیں تو ---

میٹھے میٹھے اسلام بھانیو! اپنے آپ کو کم از کم چھوٹے اور ہلکے عذاب سے ہی ڈرا دو، حالانکہ جہنم میں ایک سے ایک خوفناک عذاب ہیں اگر ان عذابوں کی مختصر سی جھلک معلوم کرنا چاہیں تو میرا تحریری بیان پُر اسرار خزانہ پڑھ لیجئے، یا اس کا کیسیٹ سن لیجئے شاید خوفِ خدا عزوجل سے آپ کے رونگٹے کھڑے ہو جائیں۔ یہی ذہن بنا لیجئے کہ اگر بغیر شرعی عذر کے میں نے نماز کی جماعت ترک کر دی اور یہ سب سے ہلکا عذاب دیدیا گیا تو کیا ہوگا! اگر بے پردگی کر لی، اپنی بھابھی سے بے تکلفی کی، یا اس کو قصداً دیکھا، اسی طرح چچی، تائی، مُمائی، سالی، خالہ زاد، ماموں زاد، پھوپھی زاد، چچا زاد یا تایا زاد سے پردہ نہ کیا ان کے سامنے بلا تکلف آتے جاتے رہے ان کو دیکھتے رہے ان سے ہنس کر باتیں کرتے رہے اور ان جرائم میں کسی ایک جرم کی پاداش میں اگر پاؤں میں آگ کی جوتیاں ڈال دی گئیں تو کیا بنے گا؟ جی ہاں بھابھی، چچی، تائی، مُمائی وغیرہ وغیرہ جن کا تذکرہ ہوا یہ سب اُحتیہ اور غیر عورتیں ہیں ان سے اور ہر اُس عورت سے شریعت نے پردے کا حکم دیا ہے جن سے شادی ہو سکتی ہے۔ اسی طرح عورت بھی تمام غیر محارم رشتہ داروں سے پردہ کرے۔

تباہی کی صورتیں

میٹھے میٹھے اسلام بھانیو! ہمیں اللہ عزوجل کی رحمت سے مایوس بھی نہیں رہنا چاہئے اور اس کے قہر و غضب سے بے خوف بھی نہیں ہونا چاہئے۔ دونوں ہی صورتوں میں تباہی ہے۔ اگر کوئی رحمتِ خُداوندی عزوجل سے مایوس ہو گیا وہ بھی ہلاک ہوا اور جو گناہوں پر ذلیل ہو گیا اور پکڑ میں آ گیا تو وہ بھی برباد ہوا۔ بہر حال غیرت و مُرؤت کا تقاضا بھی یہی ہے کہ جس پروردگار عزوجل نے محض اپنے فضل و کرم سے ہمیں بے شمار نعمتیں عطا فرمائی ہیں اُس کی اطاعت کی جائے اور اس کے محبوب، دانائے غیوب صلی اللہ تعالیٰ علیہ وسلم کے دامنِ کرم سے ہر دم وابستہ رہتے ہوئے اُن کی سنتوں کو اپنایا جائے اسی میں ہمارے لئے دنیا و آخرت کی بھلائی ہے۔

کب گناہوں سے کنارہ میں کروں گا یا رب عزوجل! نیک کب اے مرے اللہ عزوجل! بنوں گا یا رب عزوجل!
کب گناہوں کے مَرَض سے میں شفا پاؤں گا! کب میں بیمار مدینے کا بنوں گا یا رب عزوجل!
عفو کر اور سدا کیلئے راضی ہو جا گر کرم کر دے تو میں جنت میں رہوں گا یا رب عزوجل!

آمین بِجاءِ النَّبِیِّ الْاَمِیْن صلی اللہ تعالیٰ علیہ وسلم

فرمانِ مصطفیٰ صلی اللہ تعالیٰ علیہ وسلم ﴿تم جہاں بھی ہو مجھ پر دُرود پڑھو کہ تمہارا دُرود مجھ تک پہنچتا ہے۔﴾

فرمانِ مصطفیٰ صلی اللہ تعالیٰ علیہ وسلم ﴿جس نے مجھ پر دس مرتبہ دُرودِ پاک پڑھا اللہ تعالیٰ اس پر سو رحمتیں نازل فرماتا ہے۔﴾